




**PROGRAMM
TAL-FESTI SOLENNI LI JSIRU
FIL-PARROĊĊA TA' L-IMQABBA
F'ĠIEH**

**SANTA MARIJA
PATRUNA TAR-RAHAL
30 ta' Lulju sat-22 ta' Awissu, 1973**

The town-and-country cooker.

This Philips cooker works on kerosene. That means it's safe, inexpensive and – most important of all – you can use it anywhere. It has a low pressure gasifier which turns low-cost kerosene into real gas for safe odourless cooking.

Just light the pilot burner and the rest is automatic.



PHILIPS



PHILIPS SHOWROOMS
282, Kingsway, Valletta
and Philips Dealers Throughout
Malta & Gozo

INNU LIL

MARIJA ASSUNTA

Esegwit mill-Banda "King George V" ta' l-Imqabba, fl-okkażjoni ta' l-ewwel Festa fuq il-Proklamazzjoni tad-Domma ta' l-Assunzjoni mill-Papa Piju XII.

(rit.) Hallina ntennulek, Marija
Din l-għanja li ssawret mas-snin,
Irridu ngħallmuha 'l uliedna
Biex biha jsellmulek kull hin!

Int għextha go qalbek
Il-ħajja tal-Fidwa,
U qalbek intgħasret
F'demm Ibnek Mislub,
Għalhekk qomt sabiħa
Mir-raqda tal-qabar,
Rebbieħa bħal Ibnek
Mill-mewt u mid-dnub.

(rit.) Hallina ntennulek.....

Miksija bid-dija
Li żżernaq fil-genna,
Imdawra mill-aṅgli
Għannejja tas-Sliem,
Titwiežen fuq shaba,
Bħas-silġ bajdanija,
Int tlajt ġewwa d-difa
Tas-sema bla tmiem.

(rit.) Hallina ntennulek.....

Id-dinja bik tifraħ,
Tissieħeb ma' l-aṅgli,
Biex tqieghed fuq rasek
Kuruna ta' ġieħ,
U Lilek issellem,
Omm Alla, Sultana,
Mogħnija bis-setgħa
Ta' Driegħu rebbieħ.

(rit.) Hallina ntennulek.....

JOSEPH M. GHIGO, S.J.

Nihil Obstat.
Die Aprilis, 1949.
P. Alfonsus M. Camilleri, O.F.M.
Cens. Theol.

OPRI GODDA FIL-KNISJA

Hu pjaċir ġenwin għalina l-Maltin li l-Knejjes tagħna nzejnuhom biex ikunu għamara xierqa għal Alla. Hu għalhekk il-gost tagħna wkoll li naraw il-Knisja tagħna tersaq qrib knejjes oħra bħalha fiż-żina tagħha.

Illum wieħed jista' bir-raġun kollu jgħid li tiġi fl-IM-QABBA nhar Santa Marija, il-Festa Titulari, jew lejlietha, ma jfissirx tiehu gost biss bin-nar ta' l-art mekkanizzat u artistiku. Jekk wieħed ma jidholx sal-KNISJA PARROKKJALI jkun naqas illi jista' japprezza u jitgħaxxaq b'xogħol artistiku u helu bħalma hija l-Istatwa ta' S. Marija bl-armar kollu tagħha.

Barra minn dan hemm opri oħra li tlestew din is-sena illi f'gurnata bħal din wieħed ikun jista' jagħtihom daqqa t'għajn bil-kwiet. Hekk huma, per eżempju, żewġ lanterni tal-Fidda għall-konfraternita tas-Ssmu Sagrament; żewġ lanterni oħra tal-fidda għall-konfraternita ta' l-Imm. Kuncizzjoni, kif ukoll l-Istendard ta' l-istess konfraternita; żewġ linef fil-Kor, u erbgħa oħrajn, tnejn f'kull kappellun tal-Knisja.

Iżda, fuq kollox, opra oħra li jixirqilha tissemma' għaliha u li, fl-ideja tal-kotra, tista' titqies bħala monumentali, għal din il-parroċċa li ma tgħoddx xi għaxriet ta' eluf, huwa l-irham fin u sabiħ taz-zokklu u l-baži tal-pilastri li jdurumal-Knisja kollha. Dan qam hafna flus, li kollha ngabru f'inqas minn sitt xhur. Tassew kienet opra li l-Imqabbini rieduha minn qalbhom.

L-irham taz-zokklu nħadem Malta, iżda dak tal-basi tal-pilastri ngiebb lest mill-Italja. Hawn ta' min ifahħar u jirringrazzja wkoll, barra minn dawk li taw il-flus, lin-nies li hadmu bla hlaq fit-tqattiegh tal-ġebel u fit-tqegħid tal-basi.

Min dan jidher li wieħed ma jkunx għajr iġid is-sewwa jekk iqis din is-sena bħala waħda ta' l-akbar suċċess u li fiha l-Imqabbini riedu juru kemm għandhom għal qalbhom il-Knisja tagħhom.

J'Alla issa dan l-ispirtu tajjeb jibqa' joktor u jkun sinjal minn barra tal-Fidi li hemm f'qalb l-Imqabbini, barra mil-li jibqa' jservi ta' mera għal min jiġi wara.

IL-FIDI TAGHNA U L-ASSUNZJONI TA' MARIJA

DOMMA TA' FIDI

Id-Domma ta' l-ASSUNZJONI ta' Marija gie moghti bħala parti mill-Fidi li kull Kattoliku jrid jistqarr u jemmen mill-Papa Piju XII, f'Novembru 1950, bil-Bolla 'Munificentissimus Deus'. B'daqshekk il-Papa ma żied xejn fil-Fidi tagħna, iżda għallem li din hi verita' mgharrfa lilna minn Alla.

X'NIFHMU B'DIN ID-DOMMA?

Meta napplikaw il-kelma ASSUNZJONI għal Marija Ssma nifhmu dak il-privileġġ li bih giet meħlusa mil-liġi naturali li biha l-ġisem ta' kull bniedem wara mewtu jintemm, u ma jergax jieħu l-hajja hlief fl-Aħħar Jum.

Fil-festa li niċcelebraw ma nistqarrux biss dan; imma wkoll il-glorifikazzjoni ta' Marija Ssma li, rebbieha fuq id-dnub u l-mewt, giet meħuda fis-sema bir-ruħ u l-ġisem. Din kienet il-Fidi tal-Knisja sa mis-seklu VI meta ga' nsibu xhieda tagħha fil-festa, li kienet issir f'xi bnadi tad-dinja, bħal Lixandra u Gerusalemm.

IMTELLA' S-SEMA GHAX OMM ALLA

Ta' qima hi għalina, Mulej, il-festa ta' dan il-jum, li fih l-Imqaddsa Omm Alla mietet f'din id-dinja, imma ma setgħetx tibqa' mjażsra mill-irbit tal-mewt, billi hi nisslet għalina l-Iben tiegħek, il-Mulej tagħna, magħmul Bniedem.

(Lit. Rom. — Sacr. Greg.)

IMTELLA' S-SEMA GHAX OMM U VERGNI

Lilek, Alla, is-Sultan tal-holqien, tak dak kollu li hu 'l fuq minn natura; bħalma fil-hlas tiegħek żammek xebba, hekk ħarislek mit-taħsir lil ġismek fil-qabar, u bis-setgħa tiegħu ta' Alla wasslek għall-Glorja.

(Lit. Orient. — Menaeae totius anni)

IL-KWADRU TITULARI

TA' L-ASSUNZJONI

TA' GEWWA L-KOR

Dan il-kwadru titulari li jinsab fuq l-artal tal-Kor jir-rappreżenta lil Marija Ss.ma qieghda tigi mtella' s-sema, imdawra mill-Angli.

In-naħa tal-lemin tal-Madonna hemm angli bis-sejf tan-nar f'idu, dak li Alla kien ħalla jħares lill-ġenna tal-art wara li Hu kien keċċa lil Adam u Eva meta waqgħu fid-dnub. In-naħa l-oħra, angli ieħor daqsu qed ighin, lil Marija tkun merfugħa fis-sema, waqt li żewġ angli oħra jesprimu l-ferħ tagħhom biċ-ċetri flimkien ma' oħrajn, aktar 'l isfel u iċken bil-ward f'idejhom. Fir-rokna t'isfel hemm il-qabar miftuħ beraħ bl-appostli jħarsu 'l fuq lejn Marija hi u tigi mtella' s-sema.

Dan il-kwadru hu opra tat-taljan **Filippo Venuti** li kien għamel xogħlijiet oħra f'din il-parroċċa u bnadi oħra f'Malta. Għalkemm fil-ħsieb u l-komposizzjoni tiegħu il-kwadru ma tantx juri originalita', il-ħlewwa u n-naturalezza tal-figuri, mlaqqgħin mal-kuluri li għaraf juża b'sengħa kbira l-pittur, speċjalment fil-persuna tal-Madonna, jagħmlu minnu opra li tixraq lill-Knisja u li tpaxxi lil kull min jarah.

Dan ix-xogħol sar bi spejjeż ta' **Dun Salv Schembri**, u l-kwadru jgħib l-arma ta' dan il-qassis f'rokna ta' isfel. Kien ġie mbierrek mill-Kappillan ta' dak iż-żmien, **Dun Kalċidon Schembri**, fis-17 ta' Diċembru, 1896.

Dun Salv fi żmien u kien magħruf ħafna ma' Malta kollha għall-priedki tiegħu. Ma kienx hawn pulptu fi knisja kbira f'Malta li minn fuqu ma telax iwassal il-Kelma t'Alla. Hu kien miet l-Imqabba fl-1 ta' Frar 1927, fl-eta' kbira ta' 90 sena.

Dan l-istess saċerdot, wild dan ir-raħal, ħalla bosta opri oħra li marbut ismu magħhom u li juru l-imħabba kbira tiegħu għat-tempju ta' Dak li riedu jkun fis-servizz tiegħu.



KWADRU TITULARI TA'
S. MARIJA GEWWA L-KOR

FESTI TA' GEWWA L-KNISJA

30 ta' Lulju — FTUH TAL-KWINDICINA

Fis-6.15 p.m. — Għasar Solenni, Ċelebrazzjoni Biblika fuq Santa Marija, Antifona u Ċelebrazzjoni Ewkaristika li tagħlaq bil-Barka Sagramentali.

Fis-7.30 p.m. — Quddiesa ta' filgħaxija.

5 ta' Awissu — HRUĠ TAL-ISTATWA

Fil-5.15 p.m. — Għasar Solenni, Prietka, Ċelebrazzjoni Biblika fuq S. Marija, Antifona u Ċelebrazzjoni Ewkaristika li tagħlaq bil-Barka Sagramentali.

Wara jsir il-hruġ tal-istatwa ta' Santa Marija minn niċċa tagħha. Kant tal-Ave Maris Stella u Antifona.

Fis-7.30 p.m. — Quddiesa ta' filgħaxija.

11 ta' Awissu — L-EWWEL JUM TAT-TRIDWU

Fis-7.00 p.m. — Quddiesa Kantata, ċelebrata mill-W.R. Dun Alwig Deguara, Arcipriet tas-Sigġiewi, bil-prietka fuq "Marija ma' Kristu għall-Hajja tal-Knisja".

Ċelebrazzjoni Biblika fuq Santa Marija, Innu, Antifona u Ċelebrazzjoni Ewkaristika li tagħlaq bil-Barka Sagramentali.

12 ta' Awissu — IT-TIENI JUM TAT-TRIDWU

Fis-7.00 p.m. — Quddiesa Kantata Solenni.

Fis-7.00 p.m. — Tibda l-funzzjoni ta' filgħaxija b'Quddiesa Kantata Solenni u prietka fuq "Marija mtella' s-Sema ma' Kristu" — mill-W.R. Kan. Dun Gwann Sladden, Arcipriet tal-Isla.

Għall-bqija kollox bħalma hemm fil-Jum ta' qabel.

13 ta' Awissu — IT-TIELET JUM TAT-TRIDWU

Funzzjonijiet u hinijiet kollox bħalma hemm fl-ewwel Jum tat-Tridwu, iqaddes u jipprietka il-W.R. Kan. Dun Karm Aquilina Lic. D., Kappillan tal-parroċċa S. Gużep Haddiem, B'Kara, fuq "Marija ma Kristu fil-Hajja tas-sema".

14 ta' Awissu — LEJLET IL-FESTA

Fit-7.45 a.m. — Quddiesa Kantata Solenni mill-Kappillan

tal-Parroċċa, il-W.R. **Dun Karm Bianco S.Th.D., Ph.L., Dip. Lat. (Greg)**, Kant tat-
"Te Deum" b'ringrazzjament u għeluq tat-
Tridwu, Innu u Antifona.

Fis-6.30 p.m. — Translazzjoni Solenni tar-Relikwija u
Quddiesa Solenni bl-Orkestra. Jiffunzjona
l-Illmu u Rev.mu Mons. **Dun Karm Farrugia Ph.D., S.Th.D., J.C.D.**, Kompieta u
Celebrazzjoni Ewkaristika li taghlaq bil-
Barka Sagramentali.

15 ta' Awissu — JUM IL-FESTA

Fil-5.00 a.m. — Quddiesa Parrokkjali mill-Kappillan.

Fis-6.00 a.m. — Quddiesa letta bi Tqarbina Generali għall-
Kbar.

Fis-7.00 a.m. — Quddiesa letta bi Tqarbina Generali għat-
Tfal.

Fit-8.00 a.m. — Kant Solenni tal-Lawdi.

Fid-8.45 a.m. — Kant ta' Terza.

Fid-9.00 a.m. — Quddiesa Pontifikali u Panegirku mill-
Eċċ.za T. Rev.ma Mons. Emanuel Gerada B.A., Lic.D., J.C.D. (Greg.), Isqof Ko-adju-
tur ta' Malta.

Fl-10.30 a.m. — Quddiesa letta.

Fl-10.30 a.m. — Quddisea letta.

Fin-12.30 p.m. — Tohroġ l-aħħar Quddiesa.

Fis 6.00 p.m. — Sekondi Vespri Pontifikali mill-**Ill.mu u Rev.mu Mons. Dun Karm Farrugia Ph.D., S.Th.D., J.C.D.**

Proċessjoni bl-istatwa artistika tal-Patruna
tal-Parroċċa, immexxija mill-istess Mon-
sinjur.

Malli tidhol il-Proċessjoni fil-Knisja jkun hawn Celeb-
razzjoni Ewkaristika li taghlaq bil-Barka Sagramentali.
Wara jsir il-bews tar-Relikwija.

**Lejlet il-Festa jkun hawn żewġ konfessuri barranin
għall-Qrar.**

Il-mużika tat-Tridwu, lejlet u nhar il-Festa tkun taħt it-
tmexxija tas-Surmast il-W.R. Patri Salv. Galea L.R.S.M.

22 ta' Awissu — L-OTTAVA TAL-FESTA

Fis-6.00 p.m. — Ghasar Solenni, Reposizzjoni tar-Relikwi-
ja, **TE DEUM** u Celebrazzjoni Ewkaristika
li taghlaq bil-Barka Sagramentali.

Fis-7.15 p.m. — Quddiesa ta' filghaxija.

FESTI TA' BARRA

30 ta' Lulju — Wara l-funzjoni tal-Knisja, issir il-mixghela tal-faċċata tal-Knisja u tal-King George V Band Club.

5 ta' Awissu — Fis-7.00 p.m. Hruġ ta' l-istatwa ta' Santa Marija fil-Knisja. Il-W.R. Dun Karm Bianco S.Th.D., Ph.L., Dip. Lat. (Greg.) il-Kappillan tal-parroċċa, ibierek stendard tal-banda bil-kuluri tar-Religjon. Wara, il-Banda King George V taghmel marċijiet brijużi mat-toroq principali tal-Imqabba. Mixgħeja tal-Knisja, Pjazza u tal-Każin King George V.

13 ta' Awissu — Wara l-funzjoni tal-Knisja, l-Banda King George V taghmel marċijiet u ddoqq fil-pjazza tal-Knisja taħt id-direzzjoni tas-Surmast G. Martin A.Mus., L.C.M. Mixghela Ġenerali.

14 ta' Awissu — **LEJLIET IL-FESTA**

Fil-5.00 p.m. — Mixghela Ġenerali.

Fis-6.30 p.m. — Il-Banda "Queen Victoria" taż-Zurrieq u "San Nicola" tas-Sigġiewi, jagħmlu marċijiet u jdoqqu programm fil-Pjazza tal-Knisja.

Fis-7.30 p.m. — waqt il-Hruġ tal-Proċessjoni jindaqq **INNU LIL SANTA MARIJA ASSUNTA** bil-kant tal-Kor "Cantate Domino" taż-Zurrieq, taħt it-tmexxija tar-Rev. Fr. Michael D'Amato, A.L.C.M., L.R.S.M. Meta l-proċessjoni tasal hdejn il-Każin King George V il-Banda "Queen Victoria" iddoqq Innu lil Santa Marija Assunta, miktub mir-Rev. Patri G.M. Ghigo, S.J., u mużika mis-Surmast G. Martin A. Mus., L.C.M. Ikantaw fih it-Tenur Andrew Sapiiano u l-Baritonu Joe Fenech flimkien mal-Kor "Cantate Domino". Waqt il-proċessjoni isir sparar ta' musketterija, hruq ta' Kaxxi Infernali, Murtaletti, Murtali tal-Kulur u Beraq Pront.

Sett ta' marċi godda u l-Innu lil S. Marija Assunta għandhom jinstemgħu fuq ir-Rediffusion dak in-nhar tal-Festa fit-3.00 p.m. Iddoqq il-Banda King George V taħt id-direzzjoni tas-Surmast G. Martin A. Mus., L.C.M.

Il-logħob tan-Nar, il-Kaxxi Infernali, il-Murtali tal-Kulur u l-Beraq Pront huma kollha xogħol tad-dilettanti tas-Soċjeta S. Marija.

TAGHRIF STORIKU FUQ IL-KAPPILLAN LI BENA L-KNISJA

DUN ANGELO MALLIA, il-hames Kappillan ta' din il-parroċċa, kien imwieled l-Imqabba, kien lawrejat fit-Tejologija u fil-Liġi u, qabel ma laħaq Kappillan, kien viċi-parroku hawnhekk sa mis-7 ta' Mejju 1667. Gie mogħti pussess ta' Kappillan nhar it-22 ta' Lulju 1667.

Skond ma hemm miktub fir-registru tal-Magħmudijiet, Imwiet u Żwegijiet mis-sena 1621 sal-1675 insibu li hu kien iben Bennard u Domenica miżżewġa Mallia u kien gie mġammed mill-Kappillan Dun Indri Farrugia nhar l-10 ta' Marzu 1637.

Isem dan il-Kappillan hu marbut ma' żewġ grajjiet li juru mill-ewwel kemm kien jistħoqqlu dan l-uffiċċju.

L-ewwel waħda hi l-Knisja Parrokkjali li għandna. Din kienet l-ideja tiegħu u kien hu li ta bidu għall-bini tagħha. F'dak iż-żmien kien hemm knisja oħra ħafna iżgħar li ma kenitx tixraq lir-raħal bħala knisja parrokkjali, billi f'dak iż-żmien ga' parroċċi oħra tad-daqs ta' l-Imqabba kienu hađu ħsieb u bdew itellghu knejjes kbar u sbieħ.

Wieħed hawn irid jifhem ukoll li dan il-Kappillan ma tantx seta' jsib min jinkoraġġieh, għax dak iż-żmien in-nies hawn kienu jgħoddu biss ftit mijiet u hu ħaseb għal knisja li tesa r-raħal kollu. Imma l-bniedem għaqli u jaħseb fil-bogħod hekk ifassal..... u ż-żmien tah raġun.

It-tieni grajja hija l-mewt tiegħu ħesrem u s-sogħba kbira li garrab il-poplu f'din l-okkażjoni, meta bniedem żelanti u ħabrieqi bħal dan kellu ma jarax mitmuma l-opra li hu beda.

Fil-ktieb tal-mejtin insibu li ċertu **Dun Dumink Caruana**, viċi-parroku, kiteb li hu kien ħa ħsieb ir-rit funebri u d-difna ta' dan il-Kappillan fil-Knisja. Iżid iġħid ukoll li Dun Angelo Mallia miet bla ma seta' jitqarben għax waqa' mejjet sobtu fl-art waqt li kien iwiddeb in-nies fil-Pjazza. B'tifkira ta' din il-grajja kiefra kien twaqqaf dak is-salib li hemm fil-Pjazza.

Din il-mewt ħasditu nhar is-26 ta' Jannar 1690 — jiġifieri wara 23 sena u sitt xhur li kien ilu Kappillan ta' l-Imqabba.

KAPPILLANI LI MEXXEW IL-PARROCCA

1. Dun Gwann Mizzi mill-1598 sal-1603
2. Dun Pietru Pace mill-1604 sal-1633
3. Dun Indri Farrugia mis-27.2.1634 sat-12.10.1663
4. Dun Dumink Pace mill-4.11.1663 sat-23.5.1667
5. Dun Angelo Mallia S.Th.D., mit-22.7.1667 sas-26.1.1690
6. Dun Nerik Cuschieri mill-1690 sal-1711
7. Dun Giacomo Casha S.Th.D., mill-24.4.1712 sat-30.12.1719
8. Dun Gian Pawl Zammit mill-1720 sat-28.10.1756
9. Dun Mikiel G. Tortella S.Th.D., mill-1757 sal-1787
10. Dun Alwiġ B. Caraffa mit-22.10.1787 sal-25.4.1802
11. Dun Stiefnu Zerafa mis-16.6.1803 sat-18.10.1829
12. Dun Saverju Galea mill-1831 sal-1833
13. Dun Tumas Agius D.D., mit-3.11.1833 sal-1849
14. Dun Salv Zerafa mit-30.9.1849 sal-15.10.1850
15. Dun Ġammari Vella mill-1850 sat-28.12.1853
16. Dun Vincenz Schembri mill-4.3.1854 sal-1863
17. Dun Frangisk Vella mill-10.5.1863 sal-24.4.1893
18. Dun Karm Bugelli mis-26.3.1894 sal-1895
19. Dun Kalċidon Schembri mis-6.6.1896 sat-13.1.1901
20. Dun Frangisk Muscat mit-23.12.1901 sas-27.1.1906
21. Dun Frangisk S. Bonanno mit-13.8.1906 sat-22.3.1922
22. Dun Paċifiku Mifsud mit-13.8.1922 sas-16.8.1931
23. Dun Gużep Debono mit-13.3.1932 sal-1.5.1936
24. Dun Lawrenz Spiteri D.D., B.L.Can., mit-18.10.1936 sal-21.3.1945
25. Dun Gerald Mangion mill-5.8.1945 sat-28.9.1962
26. **Dun Karm Bianco S.Th.D., Ph.L., Dip.Lat. (Greg.) mit-23 ta' Mejju 1963**

RENDIKONT FESTA TA' SANTA MARIJA

1972

Gbir mill-Envelopes	£M218.00,0	
Tar-Reklami għall-Programmi	12.50,0	
Gbir mix-xebbiet	18.00,0	£M248.50,0

Orkestra	£M85.00,0	
Stampa: Progress Press	8.00,0	
Muscat Press	15.00,0	
Kisi u Pittura Xama ta' l-Istatwa	43.50,0	
Personal barrani	22.00,0	
Konfessuri barranin	2.00,0	
Punteria	20.30,0	
Xama' — artali u Via Sagra	5.50,0	
Servizz ta' Private	9.00,0	
Armar tad-Damask u servizzi ohra fil-Knisja	10.00,0	
Daqq ta' qniepen	3.75,0	
Organista	8.80,0	
Drinks	2.50,0	£ M235.35,0

BILANC £M 13.15,0

Nirringrazzjaw minn qalbna lil kull min ta xi offerta, u waqt li nittamaw illi kulhadd jibqa' jżidha, nitolbu lil Marija Assunta, patrana tagħna, taqlagħlna l-barka ta' Binha, Gesu'.

Il-Kappillan.

L-ISTATWA TA' L-INKORONAZZJONI TAGHLAQ HAMSIN SENNA

Nhar il-Festa ta' l-Assunta, fil-Pjazza tal-Knisja, hdejn il-Każin ta' S Marija, bosta nies, li jiġu r-raġal tagħna għall-Festa, jieqfu jammiraw il-pedestall artistiku bl-istatwi fuqu li jirrappreżentaw l-Inkronazzjoni tal-Madonna.

Ftit, iżda qatt għaddielhom minn mohhom li, din l-opra hekk sabieha u li jisthoqqilha titqiegħed f'centri aktar im-semmija u magħrufa, dis-sena tagħlaq hamsin sena minn mindu giet imżanzna l-ewwel darba fil-festa ta' S. Marija tal-1923.

Hsibna għalhekk li jkun ta' siwi nfakkru din il-grajja għażiża għalina u li tagħmel unur lir-raġal tagħna.

Barra mis-sbuhija tiegħu, dan il-Pedestall — kif hu magħruf ma' l-Imqabbin — fih valuri oħra marbutin mat-tifkira ta' dawk li ħadmuh b'tant saġrificċji. Fosthom wieħed irid isemmi lil **Ganni Ghigo**, ex-president ukoll ta' dan il-Każin, li mgħejjun mill-aħwa **Innoċenzo** u **Giuseppe Psaila**, ħadem ix-xogħol ta' l-injam fuq disinn tas-Surmast **Abram Gatt**. L-iskultura abbondanti u fina tiegħu saret minn ċertu **Piju** mill-Kalkara. Illum dawn in-nies kollha ħallewna u aħ-na għandna x-xorti ngawdu xogħolhom.

L-istess haġa tingħad fuq **Mastru Karm**, minn Hal Qor-mi, li ħadem dawk l-istatwi tal-kartapesta, mimlijin tant haġ-ja u naturalezza, fuq il-mudelli tal-famuż Darmanin. L-ideja kollha ta' din l-opra originat minn ċertu **Baskal Gauci** u seħ-het bit-thabrik ta' l-aħwa **Lorenzo** u **Giovanni Zammit** li ħadu ħsieb ukoll li jsibu benefatturi għall-ispejjeż tiegħu. Minn dawn ta' l-aħħar, **Lorenzo Zammit** għadu mimli bl-ghomor.

Dak iż-żmien l-istatwi ta' l-Inkronazzjoni qamu £20; l-istatwi tan-nisa, figuri mill-Antik Testament tal-Madonna, qamu £10; u l-iskultura tiegħu kollha qamet £20. Il-flus kienu ngabru bis-sold ta' kull nhar ta' Hadd mill-familji.

Din il-bieċa armar imponenti inħadmet kollha fil-każin l-antik li dak iż-żmien kien bieb ma' bieb ma' dak li għan-dna issa. Wieħed jistagħgeb kif, barra mis-saġrificċji perso-nal ta' dawk li ħadmuh wara ġurnata xogħol, dawn in-nies kellhom ħila li, f'post hekk żgħir, iwaqqfuh u jġibuh hekk tal-qies f'kollox.

Dan il-pedestall gie restawrat fis-sena 1967 minn mem-bri ta' l-istess Każin fil-maħżen tal-Kappella ta' San Bażilju.



IL-PEDESTALL TA' L-INKORONAZZJONI 1923-1973

IL-KLIEM TAČ-CINTA TA' ĠEWWA L-KNISJA

BEATA MARIA VIRGO AD CAELESTIA REGNA ASSUMPTA SALUTI
FERUM ET BENEFICUM SUUM MUNUS MATERNUM NON DEPOSIT
SED MULTIPLICI INTERCESSIONE SUA PERGIT IN AETERNAE
SALUTIS DONIS NOBIS CONCILIANDIS. *Conc. Vat. II, Lumen Gent.
par. 62.*

Bil-Malti


L-Imqaddsa Vergni Marija, imtelligha s-sema, bhala omm ma hallietx din
il-funzjoni taghha ta' fidwa u ta' gid, izda bid-diversi mezzi tal-intercessjoni
taghha hi tkompli tiksbilna d-doni tas-sahha ta' dejjem.



**For lighter
housekeeping:
the happy iron**

A dry iron and a steam
iron and a steam-spray iron
in one. A lightweight iron.

For heavy fabrics and
delicate ones. The all-in-one iron
that's nice to housewives.
A happy iron. By Philips.



PHILIPS

See the happy iron and other household
helpers at your Philips dealer's

PHILIPS SHOWROOMS

282, Kingsway, Valletta
and Philips Dealers Throughout
Malta & Gozo